

12 ta' Januar, 1948.

Imħallef :

L-Onor. Dr. T. Gouder, LL.D.

Maria Giovanna Vella versus Arturo Grech

**Retratt — Konzorzju — Vicinanza — Servitù —  
Passagg — Art. 542 tal-Kodiċi Civili.**

*Min jippossjedi kwota indiviżu u ideali ta' fond li l-pussess tiegħu jagħti dritt ta' rkupru fuq fond ieħor li' gie trasferit, jista' jeżerċita d-dritt ta' l-irkupru fuq il-fond trasferit avolja l-kwota tiegħu hija biss indiviżu u ideali, u anki jekk 'il-quddiem, meta ssir id-diciżjoni ta' dak il-fond, jista' ma jmissu zejn minn dak il-fond li bis-sakha tal-pussess tiegħu jkun sar l-irkupru.*

*Il-fatt li għalqa tinsab interkjuza u li l-kruj minnha bil-fors irid isir per mezz ta' passagg minn fuq il-fond trasferit ma jagħtiz lis-sid ta' dik il-għalqa d-dritt ta' l-irkupru fuq l-għalqa trasferita, għax dak il-passagg ma jikkonstitwizzix dak il-konzorzju li huwa tajjeb b'iez bis-sakha tiegħu jiġi eżerċitat l-irkupru.*

*Imma jekk dak il-passagg ikun eżerċitat bhala servitù, allura hemm id-dritt ta' l-irkupru. Dik is-servitù, avolja mhix kontinwa, tista' tiġi akkwistata mhux biss bis-sakha ta' titolu, li bih biss jistgħu jiġu akkwistati s-servitujiet diskontinwi, apparenti jew mhux apparenti, imma anki bil-preskrizzjoni ta' tletin sena.*

Il-Qorti — Rat l-att ta' ċitazzjoni li bih l-attriċi, wara li ppremettiet illi fis-subasta li saret taht l-awtorità ta' dina l-Qorti fit-23 ta' Gunju 1943, fl-isnijiet "Arturo Grech pr. et ne. vs. Avukat Dr. Giovanni Borg Olivier et. ne." għet liberata favur il-konvenut l-għalqa msejha "Ta Klawdju", fi Triq il-Wardija, Qala, Għawdex, tal-kejl ta' madwar tomna u tliet sighan, franka u libera minn kull piż. u soġġetta għall-mogħdija lejn il-gid ta' Salvu Cutajar u oħrajn, tmiss mil-lvant ma' Triq il-Wardija, mill-punent ma' gid ta' Salvu Cutajar u Orsla Vella, mit-tramuntana ma' sqaq privat u ma' bini tan-Nutar Rosario Frendo Randon, u min-naha ta' nofsinhar ma' gid ta' Giuseppe Debono, bil-prezz ta' £205; u li hija, bhala posseditriċi ta' beni vicini li jgawdu servitù ta' passagg minn fuq il-porzjoni aljenata, eżerċitat id-dritt ta' retratt lilha kompetenti fuq l-imsemmi'a għalqa "ta' Klawdju" in forza tat-titola tal-vicinanza u titoli oħra validi fil-liġi, b'ċedola ta' retratt tad-9 ta' Ottubru 1943; u li l-konvenut Grech injora l-

interpellazzjoni tagħha kontenuta fl-imsemmija ċedola u fl-ittra uffiċjali tal-20 ta' Diċembru 1943, u ma għamelx ir-rivendizzjoni ta' l-istess għalqa favur tagħha; talbet, wara li jkunu ġew premessi d-dikjarazzjonijiet u jkunu ġew mogħtija l-provvedimenti meħtieġin, u wara li tkun għet speċjalment premezza d-dikjarazzjoni illi hija eżerċitat validament u legalment id-dritt ta' retratt lilha kompetenti fuq il-għalqa msemmija, illi l-konvenut jiġi kundannat jagħmel favur tagħha r-rivendizzjoni ta' l-istess għalqa fi żmien qasir li jiġi lill-prefess, u li jiġi wkoll dikjarat li fil-każ li l-konvenut ma jagħmelx ir-rivendizzjoni f'dak iż-żmien, l-istess rivendizzjoni ssir bis-sempliċi de-korrenza ta' dak it-terminu u in virtù tas-sentenza; prevja l-likwidazzjoni ta' l-ispejjeż talvolta dovuti lill-konvenut in konnessjoni ma' l-akkwiżit, spejjeż li sal-lum hija għadha ma tafx bihom. Bl-ispejjeż;

*Omissis;*

Tikkunsidra;

Illi b'ċedola ta' retratt u ta' kontestwali depożitu, li għet preżentata fir-Registru ta' din il-Qorti fid-9 ta' Ottubru 1943, l-attriċi rkuprat, bit-titolu tal-vicinanza u in forza ta' titoli oħra li seta' kellha skond il-liġi, l-għalqa fuq imsemmija, li kienet għet akkwistata mill-konvenut fis-subasta li saret taht l-awtorità ta' din il-Qorti fit-22 ta' Gunju 1943, fl-ismijiet "Arturo Grech vs. Avukat Dr. Giovanni Borg Olivier et. ne.";

Illi l-attriċi tippretendi li għandha d-dritt tar-retratt minhabba l-vicinanza, billi hija tippossjedi fond li jmiss ma' l-istess għalqa u. hija tgħid, li għandu servitu ta' passagg fuq dik l-istess għalqa;

Illi proprjament dana l-fond ta' l-attriċi kien jappartjeni lil missierha, Mikiel Vella, li mjet intestat, u l-attriċi kellha minnu, meta eżerċitat l-irkupru, sehem biss bhala waħda mill-ulied u werrieta ta' l-istess Michele Vella, u għadha tippossjedi dik il-kwota biss, għaliex għadha ma saretx id-diviżjoni tal-gid li halla l-missier, għalkemm hemm ftehim bejn l-ahwa illi meta huma jigu biex jaqsmu dak il-gid, jassenjaw l-imsemmi fond lill-attriċi (kuntratt in atti Dr. Giuseppe Cauchi tat-30 ta' Ottubru 1944, fol. 20);

Illi għaldaqstant il-konvenut preliminarment oppona kontra t-talba ta' l-attriċi l-eċċezzjoni li r-retratt għet eżerċitat in-

validament, billi l-attriċi mhix il-proprjetarja tal-fond pretiż dominanti, għaliex ma tipposedix hief kwota ideali mill-assi ereditarju tal-missier, kif distint mill-beni individwali li jappartjenu lil dak l-assi;

Illi però dina l-eċċezzjoni ma tistax tigi milqugħa, għar-raguni illi l-attriċi, bħala waħda mill-eredi ta' missierha, tipposedji; kif għa' ngħad, "pro indiviso", flimkien mal-koeredi l-oħra, fost sustanzi ereditarji oħra, il-fond pretiż dominanti; u l-kompossessor għandu d-dritt li jeżerċita r-retratt, għaliex għandu l-istess drittijiet li jgawdi l-proprjetarju uniku u esklużiv fuq l-oġġetti possedut, jiġifieri li jinqeda bil-ħaġa komuni, basta li jinqeda minnha skond id-destinazzjoni tagħha u ma jmurx kontra d-dritt ugħali tal-komproprjetarji l-oħrajn li anki huma jinqedew bil-ħaġa komuni skond il-jeddijiet tagħhom;

Illi d-dispożizzjoni ta' l-art. 532 tal-Kodiċi Ċivili, invokata mill-konvenut, ma għibx bħala konsegwenza li l-attriċi, bħala komproprjetarja, ma tistax teżerċita r-retratt in kwistjoni. Kif sewwa rrilevat l-attriċi fin-nota tagħha fol. 36, dik id-dispożizzjoni ma tagħmelx distinzjoni be'n id-drittijiet tal-proprjetarju uniku u dawk tal-komproprjetarju; imma, appuntu għaliex kull wiehed mill-komproprjetarji huwa, in rigward għall-kwota tiegħu, veru proprjetarju, dik id-dispożizzjoni:— fis-sens li l-effett ta' trasferiment magħmul, jew ta' ipoteka kostitwita, minn komproprjetarju fuq is-sehem tiegħu, jillimitaw ruħhom għal dak s-sehem li jiġi imiss lil dak il-komproprjetarju fid-diviżjoni — hija intiża biex tissalvagwarda d-dritt ta' kull singolu komproprjetarju di frontu għall-komproprjetarji l-oħrajn; u ċertament l-eżerċizzja tad-dritt tar-retratt da parti ta' komproprjetarju ma jilledix id-dritt tal-komproprjetarji l-oħra, għaliex kull wiehed minnhom għandu d-dritt li jeżerċita wkoll ir-retratt, u f'każ ta' eżerċizzju tar-retratt minn aktar minn wiehed mill-komproprjetarji tqum biss il-kwistjoni, regolabili mill-prinċipji ġenerali stabbiliti in materja tar-retratt, min fosthom għandu jiġi preferit;

Illi lanqas ma tista' tghin lit-tezi tal-konvenut il-konsiderazzjoni minnu magħmula li jista' jagħti l-każ li fid-diviżjoni tal-beni ereditarji ta' l-imsemmi Michele Vella lill-attriċi ma jmise xejn mill-fond pretiż dominanti; u dana għar-

raguni, kif sewwa rrilevat l-attriċi fl-imsemmija nota, illi l-ligi teżigi biss illi t-titolu tar-retratt' għandu jeżisti fil-mument tal-bejgħ li jkun ta lok għar-retratt; u f'dak iż-żmien, u anki l-lum, l-attriċi, bħala waħda mill-eredi ta' l-imsemmi Michele Vella—fl-eredità ta' min hemm il-fond pretiż dominant—hija komproprietarja ta' dak il-fond;

Illi, madankollu, id-dritt ta' kull wieheċ mill-kompossessuri li jeżerċita r-retratt għall-intier, u indipendentement mill-kompossessuri l-oħrajn, huwa rikonoxxut fid-dottrina u fil-gurisprudenza. Post is-sentenzi tat-tribunali tagħna li rrikonoxxew dana d-dritt tista' tiġi ċitata dik mogħtija fil-kawża fl-isemijiet "Xuerob vs. Cassar" (Kollez. Vol. X, pag. 938). F'dik is-sentenza infatti jingħad:— "Esso attore, come uno dei coeredi testati della stessa (Rosa Spiteri), ai quali fu perciò devoluta l'eredità, dal detto di di sua morte, era pur uno dei compossessori "pro indiviso" di ciascuno degli immobili attinenti a quell'eredità, tra i quali la porzione "Ta' Gherex", che dopo l'assegnazione rimane divisamente da lui posseduta. Nè, per farsi luogo all'esercizio del diritto di retratto, era necessario che la divisione ereditaria e rispettiva assegnazione fossero seguite prima di detta liberazione in subasta giudiziaria a favore del citato, poichè il possesso in comune e "pro indiviso" che prima dell'assegnazione aveva l'attore lo intitolava ad esperire il diritto";

Għal dawn ir-ragunijiet tirrespingi l-eċċezzjoni, bl-ispejjeż kontra l-konvenut;

Tikkunsidra fil-meritu;

Illi mill-provi, u speċjalment mill-aċċess li sar għall-għelieqi in kwistjoni, jirriżulta li l-għalqa, li in konsiderazzjoni tagħha l-attriċi eżerċitat ir-retratt, tmiss mal-għalqa rkuprata u hija wkoll interkjuża, jġififeri ma għandhiex hrug fuq it-triq publika;

Illi l-fatt li l-għalqa ma għandhiex hrug għal fuq it-triq publika, u anki jekk bil-fors il-hrug minnha għal triq għandu jkun minn fuq il-għalqa rkuprata, ma jipproduċix per sè d-dritt għar-retratt; għaliex skond il-ligi, f'każi simili id-dritt tas-sid ta' dik il-għalqa interkjuża huwa dak li hu jġieghel lis-sid tal-għalqa l-oħra li jagħtih il-mogħdija meħtieġa, bi hlas ta' kumpens proporzjonat għall-ħsara li gġib dik il-mogħdija;

Illi però, gie soddisfaċentement pruvat li l-passaġġ għat-triq ilu jiġi pratikat fuq il-għalqa rkuprata għal wisq aktar minn tletin sena. L-attriċi tinvoka l-akkwist tas-servitù ta' dina l-mogħdija bil-preskrizzjoni, u l-pretensjoni tagħha għandha tiġi milqugħa; għaliex skond il-liġi, għalkemm is-servituti jiet mhux kontinwi, ikunu jew ma jkunux jidhru, jistgħu biss jiġu stabbiliti b'suħħa ta' titolu, u ma jistgħux jiġu stabbiliti la bil-preskrizzjoni u lanqas bid-destinazzjoni ta' missier il-familja, il-liġi, iżda, tagħmel eċċezzjoni għas-servitù ta' mogħdija għall-użu ta' fond, jekk dak il-fond ma jkollux hruġ fuq it-triq pubblika; u tiddisponi li dik is-servitù "tista' tinkiseb bil-preskrizzjoni ta' tletin sena";

Tikkunsidra;

Illi l-konvenut, fin-nota tiegħu fil-fol. 83 tal-proċess, irrileva illi anki jekk kien hemm l-akkwist ta' l-imsemmija servitù ta' passaġġ, dak id-dritt għandu jiġi ritenut li l-lum spicċat, għar-raġuni li gie akkwistat meta l-għalqa li giet assogġettata għas-servitù (l-għalqa rkuprata) kienet f'idejn il-konvenut u l-familja tiegħu b'titolu ta' enfitewsi temporanea li spicċat ftit taż-żmien ilu, u kwindi dik is-servitù, ukoll jekk inholqot mingħajr il-fatt taċ-ċenswalista, inhallet meta saret id-devoluzzjoni tal-fond favur il-padrini diretti Marianna u Teresa ahwa Pace (art. 1610 Kod. Civ.). Il-konvenut jippretendi li l-għalqa rkuprata kienet in enfitewsi għand hatnu Ganni Portelli, li dik l-enfitewsi spicċat ċirka tmien snin ilu wara ċirka hamsa u hamsin sena, u li l-għalqa baqgħet għand l-imsemmi Portelli bi qbiela;

Illi però, il-konvenut ma ppruvax dina l-allegazzjoni tiegħu.....;

Tikkunsidra in rigward għall-likwidazzjoni ta' l-ispejjeż meħtieġa jew utili li għalihom il-konvenut għandu l-jedd skond il-liġi;

Illi l-konvenut ma gie ebda prova li hu għandu l-jedd għal xi spejjeż oħra barra minn dawk li ġew depożitati biċċedola fuq indikata, u kwindi għandu jiġi ritenut li dawk l-ispejjeż jammontaw għas-somma li giet depożitata;

Għal dawn il-motivi;

Tiddeċidi għat-teur tat-talbiet ta' l-attriċi, u għalhekk tipprefiġgi lill-konvenut xahar żmien mil-lum sabiex jagħmel

r-rivendizzjoni. Tillikwida fis-somma li giet depożitata, jiġifieri fis-somma ta' £6. 0. 2, inklużi l-interessi, l-ispejjeż li għalihom il-konvenut għandu d-dritt skond il-liġi, salv dak li hemm provvdut in rigward għall-interessi u frutti fl-art. 1494 tal-Kodiċi Civili; u tordna illi l-ispejjeż jiġihallu mill-konvenut

---